354944 - اگر کوویڈ 19 کرونا کی ویکسین میں ساقط شدہ جنین کے خلیے استعمال کیے گئے ہوں تواسے لگوانے کا کیا حکم ہے؟

سوال

کوویڈ 19 کرونا کی ایک یا دونوں ویکسین ہی ساقط شدہ جنین کے خلیوں کواستعمال کر کے بنائی گئی ہوں توکیا یہ ویکسین لگوائی جاسکتی ہیں؟

جواب كاخلاصه

اگرساقط کردہ حمل سے حاصل کردہ خلیوں کو ویکسین میں استعمال کیا جاتا ہے ، اور ہم اس جنین کے بارے میں کچھ جانتے بھی نہیں ہیں کہ ان کا قدرتی طور پراسقاط حمل ہوگیا تھا یا کسی شرعی عذر کی بنا پر جان بوجھ کریا بغیر کسی وجہ کے اسقاط حمل کیا گیا تھا ، تو پھر بھی ظاہریہی ہوتا ہے کہ اس ویکسین کولٹوانا جائز ہے ، کیوں کہ ہمیں اس کے ماخذ کے بارے میں حرام ہونے کا یقین نہیں ہے ، اور بنیادی اصول یہ ہے کہ چیزیں حلال ہوتی ہیں ۔ مزید ضروری معلومات کے لیے براہ کرم تفصیلی جواب ضرور دیکھیں ۔

پسندیده جواب

اول:

ویکسین کی تیاری میں جذعی خلیہ (stemcell) استعمال کرنے کا حکم

کسی بھی علاج اور ویکسین کی تیاری میں جذعی خلیہ (stemcell)استعمال کرنے میں کوئی حرج نہیں ہے بشر طیکہ اسے کسی جائز طریقے سے حاصل کیا گیا ہو؛جس کی صورت یہ ہے کہ طبعی طور پر ساقط ہوجانے والے جنین سے انہیں حاصل کیا جائے یا پھر کسی مثر عی عذر کی بنا پر والدین کی اجازت سے جنین کوساقط کیا گیا ہو۔

چنانچہ ایسے جذعی خلیہ (stemcell) کواستعمال کرنا حرام ہے جبے ناجائز طریقے سے حاصل کیا گیا ہے؛ مثلاً : یہ خلیہ بلاعذرِ شرعی ساقط کیے گئے جنین سے ماخوذ نہ ہو، یا پھر اس جذعی خلیہ (stemcell) کوالیسے جنین سے حاصل کیا گیا ہوجو کسی بھنہ عطیہ کرنے والی خاتون کے بیصنہ اور مادہ منویہ عطیہ کرنے والے مراد کے نطفے کے درمیان ملاپ کے ذریعے وجود میں آیا ہو۔

اس کی تفصیلات رابطہ عالم اسلامی ہے تحت اسلامی فقد اکیڈ می کے ایک بیان میں دی گئی ہیں جو 2003ء میں مکہ مکرمہ میں ستر ہویں اجلاس کے دوران جاری کی گئیں۔ یہ اجلاس بہ موضوع: "جذعی خلیہ کی افزائش نسل اور منتقلی کا حکم ان خلیوں کے ماخذ کی تفصیلات کی روشنی میں"، اس سے پہلے جذعی خلیہ (stemcell) اسٹیم سیل کے بارے میں سوال نمبر: (108125) کے جواب میں تفصیل سے ذکر کیا گیا ہے، ہ پ اس تفصیلی جواب کو ضرور پڑھیں یہاں ہم نے اسلامی فقہ اکیڈمی کے بیان کا مکمل مین ذکر کردیا ہے۔

دوم:

ویکسین لگوانے کا حکم

اسلامی فقہ اکیڈمی کے مذکورہ بیان میں یہ بھی ہے کہ:

" تمام ممالک پرلازی ہے کہ جنین کے اعضااور خلیوں کوحاصل کرنے کے لئے اسقاطِ جنین کو سختی سے روکیں ، نیز غیر شرعی طریقے سے حاصل کیے گئے اعضااور خلیوں کواستعمال کرنا جائز نہیں اور نہ ہی ان کے تحفظ کے لیے بنائے گئے بینکوں میں شراکت جائز ہے ۔ لہذا دینی طور پر معتبر اداروں کواس معاملے میں آگے آکر کرداراداکرنے چاہیے کہ اسلامی شرعی اصولوں کے مطابق ان خلیوں کو جمع کیا جائے اور پھر ان خلیوں کے ذریعے پیوند کاری اور دیگر جائز طریقوں سے علاج معالجہ ہو۔

تاہم اگراس کے باوجود بھی اسقاط حمل سے حاصل کیے گئے جذعی خلیہ (stemcell)اسٹیم سیل کوویکسین میں استعمال کیا جاتا ہے ، اور ہم اس جنین کے بارے میں کچھ جا نتے بھی نہیں ہیں کہ ان کا قدرتی طور پراسقاط حمل ہوگیا تھا یاکسی شرعی عذر کی بنا پر جان لوجھ کریا بغیر کسی وجہ کے اسقاط حمل کیا گیا تھا ، تو پھر بھی ظاہریہی ہوتا ہے کہ اس ویکسین کولگوانا جائز ہے ، کیوں کہ ہمیں اس کے ماخذ کے بارے میں حرام ہونے کا یقین نہیں ہے ، اور بنیادی اصول یہ ہے کہ چیزیں حلال ہوتی ہیں ۔"

والتداعكم